



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-07-2025

எந்தப் பிரச்சினையைத் தீர்த்தார் பழனிசாமி?

“தமிழ்நாட்டு மக்களின் பிரச்சினைகளுக்குத் தீர்வு காண அமிதஷா வீட்டுக் கதவைத் தட்டினேன்” என்று சொல்லி இருக்கிறார் எதிர்க்கட்சித் தலைவர் பழனிசாமி. அத்தோடு, எந்தப் பிரச்சினைகளைத் தீர்த்து இருக்கிறேன் என்பதைச் சொல்லி இருக்க வேண்டும். அதனை பழனிசாமி சொல்ல வில்லை. அப்படி ஏதாவது இருந்தால்தானே அவரால் சொல்ல முடியும்?

‘ஓரணியில் தமிழ்நாடு’ என்ற பரப்புரையை தீராவிட முன்னேற்றக் கழகம் மேற்கொண்டு வருகிறது. தமிழ்நாட்டை ஒன்றிய பா.ஜ.க. அரசு எந்தெந்த வகைகளில் வஞ்சிக்கிறது என்பதை நாட்டு மக்களுக்குச் சொல்லி வருகிறது தி.மு.க.

தமிழ்நாட்டின் நீதி உரிமைகள், ஜி.எஸ்.டி. கொள்கை மூலமாகப் பறிக்கப்படுகிறது. தமிழ்நாட்டில் இருந்து வசூலிக்கப்படும் வரி, தமிழ்நாட்டின் வளர்ச்சிக்குத் தரப்படுவது இல்லை. தமிழ்நாட்டுக்கான சிறப்புத் திட்டங்கள் இல்லை. பள்ளிக் கல்விக்கான ரூ.2000 கோடி நீதி மறுக்கப்படுகிறது. ஒன்றிய அரசின் திட்டங்களுக்கும் தமிழ்நாடுதான் நீதி தந்து நிறைவேற்றிக் கொண்டு இருக்கிறது. நீட் தேர்வு மூலமாக அடித்தட்டு மாணவர்களின் மருத்துவக் கல்வி களவு சிதைக்கப்படுகிறது. தேசியக் கல்விக் கொள்கையானது இந்தத் திணிப்புக் கொள்கையாக மட்டுமே இருக்கிறது. தமிழ் வளர்ச்சிக்கு ஒதுக்கும் நிதியைவிட சமஸ்கிருதத்துக்குத் தரும் நிதி 17 மடங்கு அதிகமாக இருக்கிறது. தமிழர்களின் வரலாற்றுப் பெருமை வெளியில் வந்துவிடக் கூடாது என்பதற்காகவே கீழடி அறிக்கையை வெளியில் விடாமல் மறைக்கிறார்கள். இவை அனைத்துக்கும் மேலாக, தொகுதி மறுவரையறை என்ற பெயரால் தமிழ்நாட்டின் நாடாளுமன்றத் தொகுதிகளின் எண்ணிக்கையைக் குறைக்க நனைக்கிறார்கள். இப்படி அடுக்கிக் கொண்டே போகலாம். இதில் எந்தப் பிரச்சினை பற்றி அமிதஷாவிடம் பேசினார் பழனிசாமி?

“நான் மத்திய மந்திரி அமிதஷாவை கள்ளத் தனமாகச் சந்தித்தேன் என்று துணை முதலமைச்சர் உதயநிதி ஸ்டாலின் சொல்லி இருக்கிறார். அமிதஷா, இந்த நாட்டின் உள்துறை அமைச்சர். அவரைப் பார்க்கக் கூடாதா? தமிழ்நாட்டின் உரிமைகளுக்காகத்தான் அமிதஷாவைச் சந்தித்தேன்” என்று, எதுவும் தெரியாத பிள்ளையைப் போல பேசி இருக்கிறார் பழனிசாமி. இதனை அவர் கட்சியினரும் நம்பவில்லை. அமிதஷாவும் நம்ப மாட்டார்.

“சம்பாதித்ததைக் காப்போம்; சம்பந்தியைக் காப்போம்” என்பதுதான் பழனிசாமியின் பஸ் பயணம் என்று சமூக ஊடகங்களில் பரவி வருவதை பழனிசாமி பார்த்தாரா எனத் தெரியவில்லை. பழனிசாமியை மிரட்டிப் பணிய வைத்திருக்கிறது பா.ஜ.க. ஆனாலும் ‘பழனிசாமியை முதலமைச்சர் வேட்பாளராக ஒப்புக் கொள்ள பா.ஜ.க. தயாராக இல்லை. பா.ஜ.க., பழனிசாமியை நம்பவில்லை. பழனிசாமி, பா.ஜ.க.வை நம்பவில்லை. எனவே, இருவரும் ஒருவரை ஒருவர் ஏமாற்றும் ‘கழுத்தறுப்பு’க் கூட்டணியை அமைத்திருக்கிறார்கள். இதனைத் திசை திருப்புவதற்காகத் தான் ‘எனக்கு கண் வேர்க்குது’ என்ற பாணியில் பஸ் பயணத்தைத் தொடங்கி இருக்கிறார் பழனிசாமி.


இந்த ஆண்டின் தொடக்கத்தில் ஜனவரி மாதம் பழனிசாமியின் உறவினர்களுக்குச் சொந்தமான 26 இடங்களில் ரய்டு நடந்தது. ‘எடப்பாடிக்கு செக் - உறவினர் வீட்டில் தொடரும் ஐடி ரய்டு’. ‘எடப்பாடி பழனிசாமியின் உறவினர் வீட்டில் ஐந்தாவது நாளாக வருமான வரித்துறை ரய்டு’. ‘எடப்பாடி உறவினர் வீட்டில் இறங்கிய ஐ.டி. அதிகாரிகள்’, ‘எடப்பாடி உறவினர் வீட்டில் விடிய விடிய ரய்டு’, ‘கூட்டணிக்கு குறி வைக்கப்படுகிறாரா எடப்பாடி?’, ‘வசமாகச் சிக்கிய எடப்பாடி பழனிசாமியின் உறவினர்’, ‘எடப்பாடி பழனிசாமியின் உறவினர் வீட்டில் சிக்கியது என்ன?’, ‘ரூ.750 கோடி வரி ஏய்ப்பு செய்த எடப்பாடியின் உறவினர்’, ‘உறவினரின் வரி ஏய்ப்பு - எடப்பாடிக்கு சிக்கல்’, என்று ஊடகங்கள் அனைத்தும் செய்தி வெளியிட்டன. இதன் பிறகுதான் உள்துறை அமிதஷா வீட்டுக் கதவைத் தட்டினார் பழனிசாமி.

சட்டமன்றம் நடந்து கொண்டிருந்தபோது திடீரென்று ஒரு நாள் எதிர்க்கட்சித் தலைவர் பழனிசாமி, டெல்லி போனார். வெளிப்படையாகக் காரணம் சொல்லப்படவில்லை. டெல்லி விமானநிலையத்தில் நீருபர்கள் கேட்டபோது, “இங்கே எங்களுக்கு ஆபீஸ் இருக்கிறது. அதைப் பார்க்க வந்தேன், இது தெரியாம கேள்வி கேட்கிறீங்களே” என்று சலித்துக் கொண்டார் பழனிசாமி. ஆனால் மூன்று கார்களில் மாறி, உள்துறை அமைச்சர் வீட்டுக்குச் சென்றார் பழனிசாமி. உள்துறை அமைச்சர் வீட்டுக்கு இவ்வளவு ரகசியமாகச் செல்லத் தேவையில்லை. வெளிப்படையாகப் போகலாம். அவர் சொல்கிறாரே, ‘தமிழ்நாட்டின் உரிமைகளை மீட்கத் தேவையான’ கோரிக்கை மனுவை எடுத்துக் கொண்டு கூட அவர் சந்தித்திருக்கலாம். யாரும் அவரை தவறாகச் சொல்ல மாட்டார்கள்.

அமிதஷாவைச் சந்திக்க வரவில்லை என்று சொல்லி விட்டு, கார் மாறி மாறிச் சென்றதைத்தான், ‘கள்ளத்தனமாகச் சந்தித்தார் பழனிசாமி’ என்று துணை முதலமைச்சர் மாண்புமிகு உதயநிதி ஸ்டாலின் அவர்கள் சொல்கிறார்கள். இது தவறல்ல. இதுதான் உண்மை.

முன்னாள் முதலமைச்சர், ஒரு மாநிலத்தின் எதிர்க்கட்சித் தலைவராக இருக்கக் கூடிய பழனிசாமி, உள்துறை அமைச்சரை எதற்காக வேண்டுமானாலும் சந்திக்கட்டும். அது அவரது விருப்பம். ஆனால் அதனை மறைத்தார், மறைக்க முயற்சித்தார். மாட்டிக் கொண்டார். இன்று அதனை மாற்றிப் பேசுகிறார் பழனிசாமி. ‘தமிழ்நாட்டு மக்களின் பிரச்சினைகளைப் பேசுவதற்காகப் போனேன்’ என்று சொல்லும் பழனிசாமி, என்ன பிரச்சினையைப் பேசினார் என்பதைச் சொல்ல வேண்டும். ஏதாவது ஒரு பிரச்சினையை உள்துறை அமைச்சர் அமிதஷா தீர்த்து வைத்துள்ளாரா என்பதையும் சொல்ல வேண்டும்.

அமிதஷா - பழனிசாமி சந்திப்பால் தமிழ்நாட்டு மக்களின் ஏதாவது ஒரு பிரச்சினையாவது தீர்ந்து விட்டதா என்பதையும் நாம் ஆராய வேண்டும். பழனிசாமியின் ‘சம்பந்தி’ பிரச்சினை ஒருவேளை தீர்ந்திருக்கலாம். அதனைத்தான் ‘மக்கள்’ பிரச்சினை என்று சொல்கிறாரோ?



அரசு விழாவில் கலந்து கொள்வதற்காக மயிலாடுதுறை மாவட்டத்திற்கு வருகை தந்த கழகத் தலைவரும், முதலமைச்சருமான மு.க.ஸ்டாலின் அவர்களை கழக தகவல் தொழில்நுட்ப அணியின் மண்டல பொறுப்பாளர் பி.எம்.ஸ்ரீதர், மாவட்ட ஒருங்கிணைப்பாளர் கே.விக்கிணைஷ் மற்றும் நிர்வாகிகள் சந்தித்து வாழ்த்துப் பெற்றனர்.

அரியலூர் மாவட்டத்தில்

நீட்டிக்கப்பட்ட வழித்தட பேருந்து சேவை!

அமைச்சர் சா.சி.சிவசங்கர் கொடியசைத்து துவக்கி வைத்தார்!

அரியலூர், ஜூலை 19 - அரியலூர் மாவட்டம், குன்னம் சட்டமன்ற தொகுதி, செந்துறை ஒன்றியத்திற்குட்பட்ட ஆர்.எஸ்.மாத் தூர் ஊராட்சியில் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் கொடியசைத்து துவக்கி வைத்தார். இந்திகழ்ச்சி மாவட்ட ஆட்சித்தலைவர் பொ.இரத் தினசாமி முன்னிலையில் நடைபெற்றது.

முதலமைச்சர் மு.க. ஸ்டாலின் அவர்கள் தலைமையிலான தமிழ்நாடு அரசின் போக்குவரத்து கழகம் சார்பில், பொதுமக்கள், மகளிர், மாற்றுத்திறனாளிகள், திருநங்கைகள், பள்ளி மற்றும் கல்லூரி மாணாக்கர்கள் உள்ளிட்டோர்களுக்கு அரசு பேருந்து சேவை சிறப்பாக செயல்பட்டு வருகிறது. அந்தவகையில் நேற்றையதினம் செந்துறை ஊராட்சி ஒன்றியத்திற்குட்பட்ட ஆர்.எஸ்.மாத் தூர் ஊராட்சியில் பேருந்து வழித்தடம் 509L அரியலூர் சென்னை (மாத் வரம்), செந்துறை, ஆர்.எஸ்.மாத் தூர், இடையக்குறிச்சி, ஆண்டிமடம், விருத்தாசலம், விழுப்புரம் வழியாக சென்னை மாத் வரம் வரை செல்லும் நீட்டிக்கப்பட்ட வழித்தட பேருந்து சேவை துவக்கி வைக்கப்பட்டுள்ளது. இப்பேருந்து அரியலூரில் இருந்து இரவு 7.15 மணிக்கு புறப்பட்டு சென்னை மாத் வரத்தில் மறு நாள் காலை 6.30 மணிக்கு சென்றடையும்.

எனவே, பொதுமக்கள், மாணவ, மாணவியர்கள், வியாபாரிகள், பணிநிமித்த

மாக வெளியூர் செல்வோர் பேருந்து வசதியை நல்ல முறையில் பயன்படுத்திக் கொள்ள வேண்டும் என தமிழ்நாடு அரசு போக்குவரத்து மற்றும் மின்சாரத் துறை அமைச்சர் சா.சி.சிவசங்கர் தெரிவித்தார்.

இந்திகழ்ச்சியில் மாவட்ட ஊரக வளர்ச்சி முகமை திட்ட இயக்குநர் முனைவர்.ஆ.ரா.சிவராஜன், தமிழ்நாடு மாநில ஊரக வாழ்வாதார இயக்கம் திட்ட இயக்குநர் ரவிச்சந்திரன், துணை மேலாளர் (தொழில்நுட்பம்) எம்.எஸ்.புகழேந்திராஜ், கோட்ட மேலாளர் (பெரம்பலூர்) ஆர்.ராம்குமார், கிளை மேலாளர் (அரியலூர்) குணசேகர், ஒன்றிய பொறுப்பாளர்கள் பூ.செல்வராஜ், வி.எழில்மாறன், பொன்.செல்வம் மற்றும் தொழிற்சங்க பிரதிநிதிகள், ஓட்டுநர்கள், நடத்துநர்கள் மற்றும் இதர அரசு அலுவலர்கள் உள்ளிட்ட பலர் கலந்துகொண்டனர்.



முதலமைச்சர் மு.க ஸ்டாலின் அவர்களை நேற்று முன்தினம் (17.7.2025) முகாம் அலுவலகத்தில், சென்னை உயர்நீதிமன்ற தலைமை நீதிபதி கே.ஆர். ஸ்ரீராம் அவர்கள் ராஜஸ்தான் உயர்நீதிமன்ற தலைமை நீதிபதியாக பொறுப்பேற்கவுள்ளதையொட்டி சந்தித்துப் பேசினார்.

தமிழ்நாட்டில் இடி மின்னலுடன் கூடிய மழை!

சென்னை, ஜூலை 19 - தென்னிந்திய பகுதிகளின் மேல் ஒரு வளிமண்டல மேலடுக்கு சுழற்சி நிலவுகிறது. மேலும் மேற்கு திசை காற்றின் வேக மாறுபாடு காரணமாக, தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும் இடி, மின்னலுடன் கூடிய, லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்திருந்தது. இந்நிலையில் தமிழகத்தில் 28 மாவட்டங்களில் மழை பெய்ய வாய்ப்புள்ளது என்று சென்னை வானிலை ஆய்வு மையம் தெரிவித்துள்ளது. அதன்படி திருவள்ளூர், காஞ்சிபுரம், சென்னை, செங்கல்பட்டு, ராணிப்பேட்டை, வேலூர், திருப்பத்தூர், விழுப்புரம், திருவண்ணாமலை, மதுரை, சிவகங்கை, நீலகிரி, கோயம்புத்தூர், தென்காசி, திருநெல்வேலி மற்றும் கன்னியாகுமரி ஆகிய மாவட்டங்களில் மிதமான இடி, மின்னலுடன் கூடிய மிதமான மழை பெய்ய வாய்ப்புள்ளது என்று தெரிவிக்கப்பட்டுள்ளது.

நாள் : 19.07.2025, சனிக்கிழமை, மாலை 5 மணி
இடம் : அண்ணா நூற்றாண்டு நூலகம், கோட்டுமன்றம், சென்னை - 600 085.

தூர்கா ஸ்டாலின்

அவரும் நானும்

பாகம் - 2

நூல் வெளியீட்டு விழா

வரவேற்புரை	முனைவர் தமிழ்ச்சி தங்கயாண்டியன்
பதிப்பாளர் உரை	கவிஞர் மலுஷ்ய புத்திரன்
நூல் அறிமுக உரை	பத்திரிகையாளர் திருமிகு. லோகநாயகி
நூல் வெளியிடுபவர்	தேமிக் சுப்பிரியா சுலே, எம்.டி. நாடாளுமன்ற குழுத் தலைவர், செயல் தலைவர், தேசியவாத காங்கிரஸ் (எஸ்பி)
முதல் பிரதி பெறுபவர்	எழுத்தாளர் திருமிகு. சிவசங்கரி
சிறப்புரை	மேனன் திபரசன், தேமிக் பவானி சுப்பராயன் தலைவர், தமிழ்நாடு மாக கட்டுப்பாடு வாரிய மேல் முறையீட்டு ஆணையம்
	திருமிகு. மல்லிகா சீனிவாசன் தலைவர் - நிர்வாக இயக்குநர், டிபிடி குழுமம்
	முனைவர். நந்தினி ராங்கசாமி தலைவர், சந்திரா / ஜி.ஆர்.ஜி. நிறுவனங்கள், கோவை
ஏற்புரை	தேமிக் தூர்கா ஸ்டாலின்
நன்றியுரை	செல்வி ராமச்சந்திரன் நிர்வாக ஆசிரியர், உயிர்மை

மகிழ்ச்சி
ஏராளமாக

அக்பரி கே.பி.டி.கணேசன்
மாநில தீர்மானக்குழு செயலாளர், மதுரை.

எஸ். வித்து
மாநில விவசாய அணி துணைச் செயலாளர், தஞ்சாவூர்.